

# РОДНЫ КРАЙ

Орган Т-ва Беларускае Асьветы — выходзіць 4 разы ў месяц.

Адрэс Рэдакцыі і Адміністрацыі:  
Езуіцкая вул. 6, кв. 4.

Прыймо інтэрв'янтаў:  
у Сэкрэтар'яце ТВА—у будні ад 10—12 г.  
у Рэдакцыі .. ад 12—2 г.

Цана падпіскі  
з дастаўкай поштай:

За год 5 зл. 50 гр.; за паўгоду—3 зл.  
за 3 месяцы — 1 зл. 60 гр.;  
за 1 месяц — 60 грош.

№ 13 (38)

Вільня, 8-га чэрвеня 1934 г.

Год 2-гі.

## За асьвету!

Па ўсім сьвеце шалее нячужаны гаспадарчы крызыс.

Жыць цяжка. Але гэта ня значыць, што жыць ня трэба. Наадварот — у наш цяжкі час трэба ўмець паборваць усе жыцьцёвыя злыбеды, трэба адважна ісьці насустрачу труднасьцям ды каваць лепшае жыцьцё.

Толькі асьвечаны чалавек, толькі асьвечаны народ мае здольнасьць перамагаць перашкоды на шляху да лепшага заўтра, вывучаючы прычыны гэтых перашкодаў і выкараняючы іх.

А калі гэта так, дык робіцца ясным для кожнага, што маладому беларускаму пакаленьню **трэба вучыцца**.

Трэба вучыцца, каб ня гібець у цемры, па прыкладу дзядоў.

Трэба вучыцца каб яснымі вачыма магчы глядзець на сьвет, які перажывае цяпер гарачку шукаваньня новых жыцьцёвых формаў.

Трэба вучыцца, каб мець магчымасьць самым каваць сваю лепшую долю, бо сама сабою яна не палепшыцца.

Не дарма-ж сказаў Янка Купала:

„Доля ня прыдзе да нас стараню —  
З боку дарог ёй няма“...

З усіх прычын нашае нядолі найгалаўнейшая — недахоп асьветы.

Ёсьць невялічкі, у параўнаньні з намі, народ — Эсты, маладая дзяржава якога, паложаная на беразе Балтыцкага мора, завецца Эстыя або Эстонія.

Вырваўшыся з нядаўнае „турмы народаў“ — расейскае імперыі,—Эсты з аднае былое Рэвэльскае або Эстляндзкае губэрні збудавалі ўласную незалежную Эстонскую рэспубліку.

Нават гэтка сусьветная атрута нашых часоў, як расейскі бальшавізм, не патрапіла забіць самастойнага жыцьця Эстаў.

Чаму?

А таму, што Эсты нават і пры гэтым дэспатычным ладзе, як былы расейскі царызм, усе патрапілі быць пісьменнымі.

Як ведама, расейская рэвалюцыя адбылася ў лютым 1917 году, калі ўжо ў Эстаў ня было анальфабэтаў або — няпісьменных.

Вялікую ролю ў выкараеньні няпісьменнасьці сярод эстонскага народу адыграла

яго пратэстанскае духавенства.

Мы—беларусы, яшчэ й сягонья, ня маем свайго нацыянальнага духавенства. На сваіх духоўных пастыраў селянін наш ня можа класьці вялікае асьветнае надзеі. Патрэбна яшчэ барацьба за тое, каб пастыраў гэтых,—найчасцей выйшаўшых з нашых-жа землякоў,—вярнуць да народу з чужых дарожак.

Эстонскі прыклад сьведчыць, што народ можа здабыць асьвету нават і ў вельмі цяжкіх палітычных варунках.

Калі гэтакі фактар, як духавенства, пакуль што, адпадае ў нашых асьветных імкненьнях, дык хто-ж патрапіць асьвету беларускаму народу даць?

Малаасьвечаны народ сам сабе ў гэтым сэнсе, тупаючы на месцы, нічога не парадзіць. Трэба крануцца.

Асьвету нашаму селяніну зможа найлепш даць свая ўласная інтэлігэнцыя, свае родныя асьвечаныя сыны.

Дык трэба гадаваць гэту інтэлігэнцыю. Трэба ўсю ўвагу грамадзкую зьвярнуць на гэтую справу.

Новы школьны год павінен згусьціць рады вучнёўскае моладзі ў Беларускіх філіях дзяржаўных гімназіяў у Вільні і Наваградку.

Трэба старацца, **каб ніводзін беларускі школяр, скончыўшы 6 аддзелаў пачаткавае школы, не астаўся за сьценамі вышэйназваных філіяў**, бо гэта-ж нашыя дзье сярэдня школы.

За летнія вакацыі кожны кандыдат у сярэдняю школу павінен падвучыцца беларускіх прадметаў, калі, будучы ў польскай пачаткавай школе, азнаёміцца з гэтымі прадметамі яму не ўдалося.

Трудная справа платы за навуку павінна быць пытаньнем першае чаргі ня толькі для самых бацькоў вучняў ці вучаніцаў, а і для кожнага беларуса, якому грамадзкія справы ляжаць на сэрцы.

Бацькаўскія камітэты Беларускіх філіяў дзяржаўных гімназіяў не павінны застацца без падтрыманьня сьвядомае беларускае інтэлігэнцыі, якая ў сяньняшні трудны мамэнт усё-ж такі дзе-ня-дзе мае магчымасьць зарабляць.

Беларусы-радныя ў валасных (gmīnyach) і гарадзкіх самаўрадах, пры ўкладаньні бюджэтаў на будучы 1935/36 г. хіба што не забудуцца, калі прыдзе на гэта час, — унясьці на разгляд сваіх радаў пы-

## Беларуская Дзяржаўная Гімназія ў Вільні

Прымае заявы ад жадаючых паступіць у гімназію **вясною** ўва ўсе клясы:

**Варункі прыёма:** у I клясу прымаюцца дзеці (хлопцы і дзяўчаты), ў веку ад 12 да 16 гадоў, якія скончылі 6 аддзелаў пачаткавай школы, на падставе праверачнага экзамену з беларускае і польскае моваў, арытмэтыкі, прыроды, гісторыі і географіі:

У II клясу век ад 13 да 16 г. і поўны экзамен па праграме I клясы з ўсіх прадметаў.

У V кл. (яшчэ па старой праграме) век ад 14 да 17 гадоў і адпаведны экзамен;

У наступныя клясы да VIII ўключна павялічваецца век на 1 год для кожнае клясы.

**Да заявы трэба далучыць:** 1) мэтрыку 2) пасьведчаньне аб прышчэпе воспы і 3) школьнае пасьведчаньне.

Заявы прымаюцца (можна пераслаць поштаю) у канцелярыі гімназіі (Вострабрамская вул. № 9)

Экзамены ўва ўсе клясы адбудуцца 15 і 16 чэрвеня.

**Пры гімназіі ёсьць інтэрнаты для хлопцоў і дзяўчат.**

таньне аб асыгнаваньні на рукі Бацькаўскіх Камітэтаў магчымых падмогаў на аплату навукі немаможных вучняў і вучаніц.

Асьвечаная дружнымі грамадзкімі высілкамі моладзь беларуская напэўна не забудзе, хоць у лепшай часьці сваёй, гэтых высілкаў і ў недалёкай будучыні патрапіць іх падвоіць, ці павялічыць да меры найбольшых магчымасьцяў.

Дзеля каваньня свае культуры патрэбны кавалі. I кавалём гэтакім патрэбна ня звы-

чайная мускульная энэргія простага каваля, а моцна разьвітая мазговая энэргія сучаснага культурнага чалавека.

Вывучаная ў школах моладзь зможа павясьці самую шырокую пазашкольную асьвету, а гэтакім спосабам за кароткі час можа быць выкаранена няпісьменнасьць у народных масах.

Вось чаму рашуча заклікаем усіх, хто яшчэ не расчараваўся ў магчымасьці лепшае беларускае долі, дружна ўзяцца за асьвету!

## Пад знакам выбараў у гарадзкія рады.

Гарады па ўсёй Польшчы перажываюць цяпер вельмі важны для іх пэрыяд — выбары ў гарадзкія рады. Дагэтуль адбыліся яны ў 335 гарадох. На агульную лічбу 5858 мандатаў Дзяржаўны Блэк атрымаў 3308 (57%). Пры гэтым Беларусы, згодна з атрыманымі дадзенымі маюць сваіх прадстаўнікоў амаль у кожнай Гарадзкой Радзе. Толькі ў Вільні, гэтым культурна палітычным цэнтру беларускага руху, як гэта ня дзіўна, Беларусы не зляжылі свайго ўласнага сьпіску.

А сталася гэта таму, што пры сучасных варунках, калі беларускае грамадзянства разьбілася на невялічкія палітычныя групы, якія ўсю сваю энэргію ськіроўваюць бадай што выключна на ўзаемнае змаганьне, ня можа быць мовы аб стварэньні супольнага выбарчага фронту. Паасобныя-ж групы, выступаючы свае сьпіскі, не дасягнулі-б мэты.

Прыглядаючыся дасюлешняму выніку выбараў у гарадзкія рады трэба сьцьвердзіць, што Дзяржаўны Блэк атрымаў абсолютную перавагу ў 239 гарадох, што выносіць 70% усіх гар. Польшчы, Відаць, пачуцьцё адказнасьці перад буду-

чыняй дзяржавы і ўсяго грамадзянства, перамагло партыйніцкі опортунізм.

Як-жа прадстаўляецца справа выбараў у гарадзкую раду гор. Вільні.

Вільня папала ў той лік гарадоў, у якіх выбары адбудуцца 10 чэрвеня г.г. Сьпіскаў зложана даволі шмат. Чалавеку цяжка з'арентавацца, што які сьпісак сабой прадстаўляе. Розныя палітычныя групкі і групы робяць спробы і прыкладаюць усе высілкі, каб хоць часткова ўтрымацца на сваіх пазыцыях, аднак „Блэн Гаспадарчага Адраджэньня Вільні (сьпісак № 1) — за паважная конкурэнцыя, каб іншыя палітычныя партыі, маглі атрымаць над ім перавагу.

Нам, беларусам, як немаючым свайго ўласнага сьпіску, прыдзецца галасаваць за тых людзей, якія маюць за сабой стаж грамадзкае працы, якія сапраўды змогуць апраўдаць выказаны ім давер, якія сапраўды дараслі да таго, каб адкінуць свае прыватныя амбіцыі ды ахвярна аддацца грамадзкай працы. Такія людзі якраз ёсьць сярод кандыдатаў сьпіску № 1 Гаспадарчага Адраджэньня Вільні. М—а.

**Просім усіх паважаных падпішчыкаў нашае газэты ўрэгуляваць належную падпісную плату да 20-га чэрвеня г.г. У праціўным выпадку ад I.VII. г.г. высылка газэты спыніцца. Грошы просім высылць праз Р.К.О. конто № 61.991 Wł. Mankiewicz Wilno, Ostrobamska Nr 1. Адміністрацыя.**

# Гаспадарчы адзел.

## Які вулей найлепшы?

Людзі займаліся пчаларствам з напта даўных часоў. Прадзеды нашы гадавалі пчолаў у калодах пастаўляных, часам, падта вчсак на дрэвах. Раней разводзілі пчолаў вельмі прымітыўным спосабам, праці пакладалі мала, а чакалі толькі каб надшыла пара, каб можна было выдзерці з калоды як найбольш мёду. Былі ўсё-ж тады іншыя часы. Бары, імшары, гаі слаўныя, пушчы нашай зямелькі — аднаведныя абставіны для прымітыўнага пчаларства. Абставіны змяняліся — змяніўся і спосаб гадоўлі пчол. Калода, з шматваковага дрэва ў бары, прыйшла блізка да беднай сялянскай хаты. Чалавек пачаў бліжэй знаёміцца з жыццём пчол, пачаў старацца атрымаць карысць з пчолаў у шмат горшых абставінах.

У навейшых часоў пчаларства пачынае выходзіць з цялёнак старасветчыны, а поступ яго зазначаўся ня толькі сярод знаных пчалароў-паступоўцаў, але пачаў пранікаць і ў шырайшыя рады нашых вясковых пчалароў. Калоды перастаюць ужывацца а іх месца заступаюць рамковыя вульлі і вульлі з надстаўкамі.

Пры помачы шматгадовых досведаў вядомыя пчалары дайшлі да пераконання, што найлепш аднаўляючы сучасным абставінам ёсць вулей з надстаўкай (з надстаўным мёдным магазынам). Прыкладам вульлі з надстаўкай можа служыць дасканальны, вулей амерыканскай сыстэмы — Дадана. Вулей Дадана складаецца з двух частак: гнязда дзе пчолы размнажаюцца і мёднага магазыну. Які ставіцца зверху на час галоўнага мёдабрання. Вулей такой канструкцыі можна адпаведна зменьшываць і павялічваць. Калі на вулей з сільнай сям'ёю дадзім надстаўку, то змусім пчолаў да інтэнсіўнай работы, бо ведаем што пчолы ня любяць пустаты над гняздом і таму заўсёды мёд складаюць у версе гнязда. Калі надстаўку дадзім у пору, то пчолы ня будуць размнажацца ў ёй, а будзе служыць як склад мёду. З надстаўкі атрымоўваем чысты мёд і воск. Пры застасаванні цэнтрыбегі надстаўныя рамкі могуць служыць шмат гадоў. Застасоўванне надставак да вульліў Варшаўскіх і Лявіцкага, якія досыць у нас пашыраны, гэта рэч непрактычная, бо ў гэтых вульліх рамкі высокія, дык пчолы плодзячыся ў ніжняй іх частцы маюць месца на

складанне мёду ў верхняй. Вульлі амерыканскай сыстэмы вельмі выгадныя толькі трэба з работаю ў іх быць абнаёмляным.

Баручы пад увагу ўсё вышэй сказанае вульлі з надстаўкамі заслугоўваюць на пашырэнне. Хто захоча зазнаёміцца дакладна з будовай вульлі Дадана і работай у такім вульлі — знойдзе гэта ў беларускай кніжцы Я. Пачопкі „Пчолы“. (Кніжку гэта можна купіць на складзе ТБА і ў кнігарні Манкевіча Wilno ul. Ostrobramska № 1).

## Як даглядаць буракі пасья пасеву.

Кармавыя буракі пры цёплай пагодзе ўзыходзяць да 10-ці дзён. Калі верхні слой зямлі вельмі сьцьвядзеў, дык трэба яго ўзрушыць баранаваннем лёгкаю бараною папярком радкоў. Як ужо буракі выпусцілі лісткі на 1-2 сантыметры, трэба ўзварушыць зямлю і апалоць. Можна гэта зрабіць ручна пры помачы матыкі, а можна і пры помачы палодыіка. Рабіць гэта трэба вельмі асцярожна, каб грудочкамі зямлі ня прысыпаць сярочкаў маладых расьлінак. Апрача поліва трэба буракі, калі яны густа ўзышлі, прарваць, а ў сухіх мясцовасцях трэба часцей узварушыць зямлю. Першы раз прарваць буракі, калі яны ўжо выпусцілі чацьверты лісток. Пры першай прарыву застаўляюцца ўсе сільнейшыя расьліны, а слабыя выкідаюцца. Пры другой прарыву праз пару тыдняў пасья першай, застаўляюцца найсільнейшыя расьліны. Пры прарыву трэба даць, каб паміж паасобнымі буракамі была адлегласць ад 25 сант. да 40 (залежыць ад грунту). Калі ў радок ёсць вольныя месцы, дык трэба вырванна здаровыя буракі туды пасадзіць. У сухую пагоду буракі трэба паліваць, асабліва пасья поліва. Пасья некалькіх дзён на поліву, як буракі ўжо перахварваюць, добра падліваць іх гнаёўкаю або паміж радамі ўгноіць патакавымі солямі.

З прарываннем буракоў ня можна позніцца, дзеля таго, што пераросшыя прарыванія буракі родзяць шмат менш.

## Збажовыя мухі.

З двукрылых казулек вялікія шкоды ў хлебаробстве робяць т. зв. збажовыя мухі, з якіх асаблівае ўвагі заслугоўваюць: гэсэн-

скай муха, швэдзкая муха і муха зялёнавочка.

1 *Гэсэнская муха.* Гэсэнская муха ёсць найбольш небяспечнай збажоваю мухай. Зьяўляецца яна ў вялікіх колькасцях ня кожны год, але, зьявіўшыся, робіць вялікія шкоды. Муха гэта невялічкая — да 3-4 міліметраў даўжыні; колеру яна чорнага з чырванаватымі пружкамі на брушку і чырванажоўтымі вусікамі; ногі ў яе доўгія і тонкія. Дзякуючы яе такому вонкаваму выглядзе, называецца яна яшчэ „хлебным камаром“.

Шкоду гэсэнская мушка прыносіць сваімі лічынкамі (чарвячкамі), якія выдуліваюцца з знесенных мушкаю яечка. Лічынка гэтай мушкі ёсць белаватага колеру. Вылупіўшыся з яечка, яна спускаецца па лісту хлебнае расьліны ўніз і залазіць у похву ліста над самым каленцам, дзе сьцябло збажыны ёсць асабліва далікатнае і высмоктвае з яе сокі, дзякуючы чаму расьліны слабнучы, жаўцеюць і часта цалком гінуць. Калі гэсэнская мушка накладе сваіх яечка на маладыя расьліны перад тым, як тыя пачнуць кустыцца, то астатнія, зазвычай, потым зусім ня выпускаюць каласоў. Калі-ж расьліны падраснуць і пакрываюць і тады іх папкоўзіць лічынка гэсэнскай мушкі, то яны хадзіць і каласуюць, але кейска паліваюць і такі колас выглядае, як бы памытым. Часта папкоўжанія лічынкай сьцяблы ад подуву ветру ломяцца якраз у тым месцы, у якім сматала іх лічынка.

Гэсэнская мушка вельмі палівава. Нармальна кладзе яна яечкі два, а ў цёплым гады і тры разы ў год. У паўднёвых краінах спасьперэжана, што гэсэнская муха кладзе яечкі і да 5 раз у год. Яечка кожны раз кладзе яна таксама шмат — да 200 штук. З яечка гэтых працягам некалькіх дзён выдуліваюцца, як мы казалі ўжо раней, лічыны; праз якіх час лічыны ператвараюцца ў лялькі, з якіх выходзяць маладыя мушкі.

Першае пакаленьне гэсэнскае мушкі зьяўляецца ў канцы красавіка і траўня, а другое — ў канцы жніўня і верасня.

Барацьба з гэсэнскаю мушкаю вядзецца рознымі спосабамі. Пасеў яравых пераводзіцца раней, а калі на іх аб'явіцца шкоднік, то гэтыя пасевы ўзмацняюцца пасыпаньнем салетры. Ня сеюць яравога збожжа пасья азімага, якое было нападзенае шкоднікам. Іржышча нападзенага збожжа паліцца, або глыбка заворваецца, дзякуючы чаму можна пазбавіцца вясеньняга пакаленьня гэсэнскае мухі. Не пакідаецца на зіму ня прыворанай падоліца (парост, які паў-

стаў з асынаўныхся ў часе жыва зернят), бо на ёй шкоднік, зазвычай, перазімоўвае. Азімня пасевы сеюцца па магчымасці пазней (у пачатку верасня), калі гэсэнская муха перастае лётаць.

Апрача таго, для барацьбы з гэтым шкоднікам робяцца спецыяльныя лоўчыя пасевы ці прыманкі, на якія гэсэнская муха ахвотна кладзе яечкі (ў канцы чэрвеня наўкола захвачанага поля сеюцца вузкая паласою, — да 1/2 мэтра шырынёю, — ячмень, пшаніца або жыта, якія канцом ліпеня заворваюцца разам з наступным пакаленьнем мухі).

2. *Швэдзкая муха.* Швэдзкая муха прадстаўляе сабою маленькую, даўжынею ў 2 міліметры, казулку бліскуца-чорнага колеру з рудавата-жоўтымі вусамі. Казулька гэта шкодзіць аўсу, ячменю, жыту і пшаніцы. Лічыны швэдзкае мухі прадстаўляюць сабою белаватых, бязногіх чарвячкоў з заостранай галоўкай; жывуць яны ў паасобку ў лістовых похвах над самым ніжнім каленцам, маладых гонаў і выгрызаюць найдалікатнейшыя часткі гэтых астатніх. У восені яны нападоўць на пасевы азімых, а вясною на яравое збожжа, асабліва на авёс і ячмень.

Першы вылет швэдзкае мухі адбываецца ў месцы траўні, пасля чаго яна зараз-жа складае яечка. З яечка выдуліваюцца лічыны, якія праз 3-4 тыдні ператвараюцца ў лялькі жоўта-чырваннага колеру.

З лялькі за 8-10 дзён вылятае маладая муха. Вылет гэты адбываецца ў чэрвені месяцы. Прыблізна ў гэты самы час швэдзкая муха закладае яшчэ трэцяе пакаленьне, наляпляючы яечкі на каласы аўса і ячменю, дзякуючы чаму руйнуюцца маладыя зерняты.

Папкоўжанія лічынкай швэдзкай мухі расьліны чырвануюць, жоўкнуць і, нарэшце, цалком гінуць. Выжываюць з іх толькі тыя, каторыя здоліюць перажыць да таго часу, калі лічынка ператвараецца ў ляльку.

Сродкамі барацьбы з гэтым шкоднікам ёсць вырванне загінуюшых расьлін і нішчаньне іх, а таксама прыкатваньне пасеваў цяжкімі валкамі, дзякуючы чаму шмат лічынак гіне. Каб не дапусьціць пашырэння швэдзкае мухі з азімае збожжы на яравую, не радзіцца апошнюю сеяць палізу азімых пасеваў, якія былі апанаваны гэты шкоднікам.

3. *Зялёнавочка.* Зялёнавочка ёсць бліскуца-жоўтага колеру мушка, даўжыня яе дасягае 3-4 міліметраў. Шкодзіць ў пшаніцы жыту і асабліва ячменю. Перша-

Альм.

# Сцэна.

(гл. № 12 „Р. К.“).

Другім элемэнтам сцэнічнай тэхнікі, як мы казалі, зьяўляецца міміка. Дэклямацыя бяз мімікі, галоўным чынам бяз рухаў мускулаў твару — не магчыма. Рухі нашага цела былі той першабытнай мовай душы, каторая з часам развілася ў мову слоў. Але ў цяперашняга чалавека гэта мімічная мова не прапала; яна якбы дапаўняе, палівае значэньне слова. Яна заменіла яго тады, калі нехапае слоў для выражэньня нашых душэўных перажываньняў. Зразумела, што артыста ня можа абійсьціся без мімічных рухаў, дзеля таго, што падставай для мімікі зьяўляецца душэўнае перажываньне дэючае асобы. Тэатр, каторы імкнецца да сапраўднай мастацкасьці, ня можа пагадзіцца з такой мімікай, каторая зьяўляецца якбы адной і той самай вопраткай, пашытай для людзей рознага росту й будовы.

Мы прывядзем рад мімічных рысаў, каторыя павінны быць выражэньнем рознага віду душэўных рухаў, але ўсе гэтыя рысы ня могуць быць прыняты артыстам, як нешта нязьменная. Творчая здольнасьць артысты павінна змяняць схему мімікі. Але ня трэба забываць, што ў розных клясах насяленьня і прадстаўнікоў розных нацыянальнасьцяў ёсць сваё ўласнае мімічнае мова.

Артысту, каторы прадстаўляе розных

людзей, нельга, паўна, трымацца раз на заўсёды ўстаноўленых правілаў мімікі. Але ўсё-ж гэтыя правілы складаюць асноўны ўзор рухаў твару і цела. Ім могуць быць наданы розныя адценкі. Можна ў розных відах паказаць пачуцьце сорамаў ў розных прадстаўнікоў паасобных клясаў насяленьня, але нельга замяніць выражэньне сорамаў, скажам, выражэньнем страху.

Артысту раней ўсяго трэба зазнаёміцца з характарам асобы, каторую ён прадстаўляе і тады ўзяць для яе адпаведную паходку, рухі і нагоў выгляд.

Аўтар твору „Вучэньне аб душэўных перажываньнях“, Серабракоў, кажа, што адным з аснаўных пачуцьцяў у драме — ёсць пачуцьце страху. Як прыклад возьмем мы яскравы апісаньні гэтай пачуцьця Дастаеўскім у „Праступленьні і кары“. Пачуцьце гэта выябражана наступным чынам: „Сярод накою стаяла Альжбета з вялікім вузлам у руках і ў аслупенні глядзе на забітую сястру, уся бела, як палатно і якбы ня маючы сіл крыкнуць. Пабацьшы яго выбегла, яна задрожэла, як ліст і па ўсяму твару яе прабеглі сударгі, прыпаднула руку, расчыніла вусны але ўсё-ж такі ня крыкнула і павольна задам стала пасоўвацца ад яго ў кут, упорна глядзючы на яго, але ўсё-ж такі ня крычы быццам не хапала ёй паветра, каб крыкнуць. Ён кінуўся на яе з сякерай; губы яе перакаоіліся так жаласна, як у вельмі маленькіх дзяцей, калі яны пачынаюць чаго небудзь палохацца, упорна глядзючы на палохаючы іх прадмет і збіраюцца закрычыць. І да таго гэта нешчаслівая Альжбе-

та была забіта і напалохана раз на заўсёды, што нават не падняла рукі абараніць свой твар, хаця-ж гэта быў самы неабходны, натуральны жэст у гэту хвіліну, таму што сякера была паднятая над яе тварам“.

Гэтае апісаньне паказвае тую фізычную зьмену, пры каторых праходзіць пачуцьце страху.

Як-жа дасягнуць артысту гэтых фізычных зьменаў? Паўна пачнем ад шырака адчыненых вачэй. Часта дыханьне таксама мае значэньне мімічнага руху. Якраз тут гэтае нарушэньне рытму дыхальных рухаў павінна быць штучна паказана. Тут можа быць конвульсыўнае ўздрыгваньне паасобных мускулаў твару. Конвульсыўна могуць уздрыгіваць павекі, ніжняя сківіца, язык. Пры гэтакіх конвульсыях чалавек становіцца амаль заікай.

Формы страху: непакой і падазронасьць выражаюцца ў наступных рухах. Пры непакой — рухі хуткія і пернядчыны. Асоба часта змяняе позу: то ўстае, то сядзе. У зроку відаць няпэўнасьць. Падазронасьць выражаецца падняцьцем брывоў, падняцьцем губы і моцным сьцісканьнем рота.

Падняцьце броваў можа выражаць і іншае перажываньне, як напрыклад экстаз, сорама, ачараваньне, яно можа быць і пры фізычнай болі.

Пры ўзрастаючым гневе галасавы апарат можа прогрэсываць павышацца, або паніжацца.

(Далей будзе).

пакаленне гэтага шкодніка выяўляе звычайна ў палове чэрвеня. Другое і трэцяе пакаленне яго ў канцы жніўня і ў верасня.

Зялёнавочка складае свае яечкі на паверхні верхняга ліста збажыны. З ячак выдупляюцца жаўтавата-белыя, бязногія лічынкі, якія забіраюцца ў похву ліста, прагрызаюць у вонкавай частцы сьцябла ходы зверху ўніз і, нарэшце, ператвараюцца ў ляльку. Дзякуючы пашкоджанням, якія прычыняе гэтага лічынкі сьцябло значна разбухае, а колас ня можа палком выбіцца з похвы ліста і большаю часткаю ёсць пустым, або з невялічкай колькасцю слаба развітых зярнят. Пазней зялёнавочка складае свае яечкі яшчэ і ў колас.

Сродкамі барацьбы з гэтым шкоднікам ёсць памагчымаць раньняе заворваньне іржышча, заборка падаліцы (самасеву) і памагчымаць пазьней пасеву азимага.

З. К.

**Управа маку.**

Мак, як і кожная расьліна сеецца радамі. Праз 3-4 тыдні пасля пасеву, трэба яго апалоць, добра ўзварушыць зямлю і прарваць застаўлячы ў радках расьліны на адлегласьці 10 цант. Праз 2 тыдні пасля першае прарывкі ён апалоць, узварушыць зямлю другі раз і прарваць яшчэ, застаўляючы адлегласьць паміж асобнымі расьлінамі 20 цантым.

Мак вымагае пухкае зямлі, таму трэба часцей яе ўзварушываць.

„П. С.“

**БЕЛАРУСКАЯ ХРОНІКА.**

**У Вільні.**

× 24. V. г. г. літаратурная сэкцыя „Расейскага Таварыства“ ладзіла ў сваёй залі чаргову „літаратурны чацьвер“, які цікавы тым, што прысьвечаны быў бела-

рускай поэзіі. Першы забраў голас старшыня літаратурнай сэкцыі гр. Д. Д. Бохан, які даў кароткі нарыс разьвіцьця беларускае культуры і разьвіцьця суадноснаў грамадзянства расейскага і беларускага. У сваім вельмі аб'ектыўным нарысе гр. Бохан выразіў жаль і здзіўленьне з прычыны таго, што грамадзянства расейскае мала цікавіцца культурай Беларускага народу, а часта нават наперакор усялякай лэгіцы, зусім не прызнае ані яе існаваньня, ані нават існаваньня самаго народу. Пасля кароткага ўступнага слова гр. Бохана прачытаў рэфэрат аб творчасці Я. Купалы гр. В. Багдановіч.

Рэфэрат быў прачытаны ў расейскай мове і прыстасаваны да расейскай аўдыторыі. У рэфэраце гр. В. Багдановіч галоўным чынам затрымаўся над непраўільным пглядом крытыкі на музыкальнасьць вершаў Я. Купалы. Лектар даводзіў што ў сваёй творчасці Я. Купала больш маляр, нават скульптар чым музыка, эфэкт яго больш вобразны і плястычны чым музыкальнасьць. Пасля рэфэрату адбылася дэклімацыя вершаў Я. Купалы, Я. Коласа і Н. Арсенавай праз гр. г. Полянскага і Замецкага. Наагул дэклімацыя гр. Полянскага хоць ён і дэклімаваў у чужой для яго мове, зрабіла значна лепшае ўраджаньне ад дэклімацыі старога і дэсьць знамага на беларускіх сцэнах артыста Замецкага. Дзіўна і прыкра было слухаць як гэтыя добры ў сваіх ролях артыст — комік жаваў цудоўную баладу Я. Купалы „Курган“, нашто было вылазіць? Гэта-ж ужо ня першы раз? На заканчэньне паяў як заўсёды вельмі добра хор гр. Р. Шырмы, які выканаў шэраг беларускіх песень. З прыемнасьцю мусім адзначыць што рэпертуар хору гр. Шырмы разьшраецца бо мелі прыемнасьць праслухаць 2 новыя вельмі прыгожыя беларускія народныя песні ў апрацоўцы грам.

К. М. Галкоўскага. Цешыць нас вельмі гэтае праяўленьне зацікаўленасьці расейскага грамадзянства беларускай культурай, маем на дзёе што такога роду імпрэзы будзь ладзіцца часцей.

× **Беларускі хор у віленскім радыё.** У аўторак 12-га гэтага чэрвеня ў 17 гадз. 15 мін. (5.15 увечары) мае выступіць у віленскім радыё беларускі хор пад кіраваньнем Г. Шырмы. Выступленьне хору папярэдзіць лекцыя Ф. Аляхновіча аб беларускім адраджэнскім руху. Беларуска аўдыцыя займе 45 мін.

Хор прапаяе гэтыя песні:

1. „Ды ляцелі гусанькі“, (Вясельная), гарм. Л. Рагоўскага;
2. „Зялён гай“, (В. Грынке, Ваўкаўскага павету) гарм. К. Галкоўскага;
3. „Ці сьвет, ці сьвітае“, гарм. К. Галкоўскага;
4. „Ды хто, ды хто на цёмным лесе гучае“, (Вясельная, сіраце, Вялейскі павет), гарм. К. Галкоўскага;
5. „А ў лесе, лесе“, (Валачобная), гарм. Н. кольскага;
6. „Пірапёлка“, (Жніўная, Дзісенск. пав.), А. Грэчанінава;
7. „Ой п'яна я, п'яна“, (в. Страшана, каля Гарадка Беларускага), гарм. К. Галкоўскага;
8. „Ой дай-жа, Божа“, (в. Шакуны, Пружанскага павету), гарм. К. Галкоўскага;
9. „Шоў раёк“, (Дажынкі, Дзісенскі павет), гарм. А. Грэчанінава;
10. „Ня стой каліна“, гарм. М. Равенскага.

× **Бацькоўскі Камітэт пры Беларускай Філіі Дзяржаўнае Гімназіі імя Ю. Славацкага ў Вільні** складае шчырую падзяку паважаным паслом і сэнатарам Украінцам за іх ахвяру ў суме 100 зл. зложаную на рукі К-ту, на карысьць незможных вучняў Гімназіі. *Бацькоўскі Камітэт.*

× У суботу 9. VI. г. г. адбудзецца ў залі Белар. Філіі Дзярж. Гімназіі імя Ю. Славацкага (Вострабрамскае 9) традыцыйна-матуральная вечарына. Пачатак а 19.30 гадз.

× **Да матуральных экзаменаў** у Віл. Дзярж. Бел. Гімназіі ў сёлетнім школьным годзе прыступіла 24 абітур'энты і 2 экстарны. Письменныя экзамены закончацца ў пятніцу (8. VI).

× 4-га г. м. адбылася экскурсія 7-е клясы, пад кіраўніцтвам вуч. Б. Кіты ў Трокі; 4-га выехала 6-я кляса пад кіраўніцтвам вуч. П. Шчаснага ў Нарач; 5-га 5-я кляса пад кіраўніцтвам вуч. Алены Лекант-Сакаловай — ў Трокі.

× 22.V была ў віленск. школьнага куратара дэлегацыя ТБА (Прэзідыюм) у справе пачаткавага беларускага школьніцтва. Пастаўленыя Урадам ТБА постулаты куратар дакладраваў споўніць.

× Як даведваемся, Галоўная Управа ТБШ (Т-ва Бел. Школы) склікае гадавы Сход Т-ва на 17. VI. Сход адбудзецца ў памешканьні Белар. Коопэратыўнага Банку ў Вільні.

**Папраўка.**

У № 12 „Роднага Краю“ з 25. V. 34 г. ў справадачы Бацькоўскага К-ту пры Бел. Філіі Дзярж. Гімназіі імя Ю. Славацкага ў Вільні аб зложаных ахвярах, зайшла карэктарская памылка, якую ў гэтым месцы праствуем: ахвяра на карысьць незможных вучняў у суме 10 зл. атрымана ад грам. **Я. Бэкса**, а не-як было напісана — Я. Бэкса.

РЭДАКЦЫЯ.

**З краю.**

× 7-га г. м. распачаліся ў Кракаве перагаворы прадстаўнікоў польскага ўраду і дэлегацыі Вольнага Места Данцынга ў справах гаспадарчых, якія патрываюць даўжэйшы час.

× 295 мільёнаў Пазычкі Народовай укліло ў дзяржаўны Скарб.

**Маленькі фэльтон.**

**Шыла з мяшка.**

Эх, і колькі разоў заракаўся я газэт нячытаць, але ўсё нек ня вытрымаю. — Рукі да газэты самі цягнуцца, асабліва, калі ў кішані грашакі забраджжаць.

Зноў чытаю я газэту, а ў ёй такія навiны, што чалавека аж жах бярэць. Ведама-ж газэта! — і забойствы, і лайдацтвы, і крадзежы.

А вось у адной віленскай газэце знайшоў я гэтакую кветку:

„У апошнім часе збанкрутаваў у Швайцарыі адзін з найвялікшых банкаў, вельмі популярны сярод заграничнай кліентэлі, якая ня мела давера да ўласных краёвых банкаў. У гэтым банку былі ўмешчаны на 1/2 процэнта ў год капіталы польскіх абывателяў на агульную суму 207 мільёнаў франкаў швайцарскіх, гэта — каля 380 мільёнаў польскіх золотых. Былі гэта пераважна капіталы польскай фамільнай арыстакратыі, а таксама прамысловых купецкіх сфэраў“.

Чытаю гэта я, а ў самога аж сьлёзы коцяцца. Бедныя паночки! Церпяліва зносілі яны ў той банк свае грошыкі, нібы пчолкі ў вулей, мядок... аж тут трах-тарарах... і банк збанкрутаваў. Засталіся цяпер нашыя паночки, нераўнуочы, як сьвятыя турэцкія.

— Дык чаго-ж тут плакаць, бядаваць? — спытаецца вы, — хай той плача — чые грошы. Што-ж гэта нас беларусаў датычыць?

А як-жа, браточкі, датычыць, яшчэ як датычыць! — То-ж, пэўне, не аднаго нашага „крэсовага жубра“ там... у далёкай Швайцаркі, грошыкі пляснулі. Чую я, што не адна залатовачка, зьбіраная крывавымі ма-заламі там загінула...

Хто ня быў на вёсцы, той ня ведае, як цяпер там нашыя паны ў палацах труднуюць. Селянін апошняе прадасьць, а падаткі заллоціць, а ў паноў... дык, мусіць, ад стварэньня сьвету падаткі ня плочаны. Навет „мораторыю падатковы“ мала памагае. Што-ж рабіць! — „ценжжэ часы, крызыс, зла кон'юнктура в господарстве“, — ўздыхаюць бяз конца паны.

І каб гэту кон'юнктуру паправіць, [стараюцца паны, як найбольш грошыкаў узяць за зямлю, за лясы, за сенажаці, за вазэры, за рэкі, за мох, за ягады, за грыбы, ды і ці мала за што...

Сыплюцца грошыкі ў панскую кішаню, а кішаня, відаць, дзюравая — ня трымаюцца.

Дзе цяпер падзеліся панскія даўнейшыя арыстакратычныя замашкі, дзе падзелася шляхоцкая пыха?

Стараюцца цяпер паны зусім сябе дэмакратамі паказаць. Яны сяньня разам з сялянамі і ў „кулку рольнічэм“, і ў „стражы агнёвай“, і ў радзе грамадзкай, і ў радзе гміннай засядаюць.

Аправаюцца цяпер панове на паказ, дык проста, як галадранцы якія. Здаецца латы на іх вопратках так і хочучь сказаць сялянам:

— Глядзецце, людцы, калі ня верыце, як нашых паночкаў крызыс даканаў!

Некаторыя паны дык навет і самаходы свае папрадавалі, кажучы: „заценжжэ часы на такі люксус, — можна і на кані езьдзіць“. А злыя языкі кажучь, што гэта паны па злосьці робяць, каб падатку „на фундуш дрогвы“ не плаціць. (Але гэта, мусіць, ня праўда, затое яны і „злыя языкі“ завуцца, каб гэтакі паклёп на нявінных людзей наводзіць).

А што паны бяду клепаць, — гэта я сам добра ведаю. Вось, напрыклад, знаю я аднаго пана з-пад Вільні, дык у яго „беднага“ больш за дзевяць тысячаў дзесяцін зямлі, дзеве фабрычкі і адна камяніца ў Вільні. Кажучь, што адна яго толькі камяніца больш за 100.000 зл. гадавога абароту дае. А зямля? А лясы? а фабрыкі?.. А калі спаткаць гэтага пана ў мястэчку, дык ён без царамоніі падходзіць да цябе і пытаецца:

— Проша мне „двадзесьця“ золотых по-жычыць...

Дык вось якая бяда ў нашага пана!

І ня раз я глыбока задумываўся і бедную сваю галовачку сушыў над тым, — дзе-ж усё-ж такі, паны дзюць свае грошы?! Не ядуць-жа яны, як у байцы сказана, клёцкі залатыя! Дый наагул харчаваньне ім амальшто нічога не каштуе. Хоць і смашна любяць есьці паны, але... сваё маэнтковае — дармовае. І жывуць яны ў палацах уласных. — нікому за кватэру ня трэба плаціць. Паскупелі паны, не ахвяроўваюць яны цяпер, як даўней, вялікія „фундацыі“ на навуку, музэі, касьцёлы...

Думаў я, думаў, ды і так да нічога дадумацца ня мог.

Аж тут, як пярун з яснага неба, гэная вось вестка пра банкрут швайцарскага банку. І лаўкачы паны, бадай вас дундар сьвіснуу, — трэба-ж дадумацца. Каб гэтак нашаму

брату-мужыку даваліся грошы, дык ён іх у зямлю закапаў-бы, альбо бабе ў панчоку аддаў-бы, а разумнейшы на кніжачку Р.К.О. палажыў-бы.

А пан, бач, мудрэйшы, — ня дарма вучоны! Ён у сябе ў краю ні свату — ні брата не давярэе! І хоць свой урад у Польшчы пануе і паны ў ім голас маюць, але грошыкаў з рук ня выпускаюць... Мы, — кажучь, — жывем з урадам, як з братам, але рахуемся, як „жыдзі“. Грошы панскія, відаць, таксама панскі звычай маюць, — яны больш заграціцу любяць, чым родны край. — Ім там, відаць, і сонца цяплейшае, і паветра лепшае, здаравейшае. І вось вязуць паны свае грошыкі, усе роўна, як у байцы: за трыдзевятае царства, за трыдзевятае гаспадарства, за горы высокія, за рэкі шырокія, за лясы драмучыя... Там, — кажучь паны, — у Швайцарыі бяспечна, як у Бога за пазухай: ніхто ня ўзнае, не ўбачыць, не ўкрадзець...

Пацяшаліся паночки і... кожны лішні грош з нашага краю ў далёкую Швайцарыю вывозілі. — Хай будзе рэзэрв „на чорную гадзіну“, — будзе чым у распачы сьлёзы падцерці!

Дык вось чаму нашы паны на вачах людзей „бяднелі“ і „дэмакратычныя шаты“ на сябе апраналі.

Але... выйшла шыла з мяшка! Раптам крррах банку і... панскія «ашчад-насьці» чорт панёс.

**380 мільёнаў!**  
380 мільёнаў польскіх золотых! Гэта капітал не малы. За гэтыя грошы не адну вялікую дзірку ў нашым бюджэце залатаць можна.

380 мільёнаў гэта — больш, як „пажычка народова“ і крыху менш, як увесь гадавы дэфіцыт Польшчы. Як-жа можна было-б за гэтыя грошы зьменшыць безработьце, зьменшыць застоў у гандлі і прамысловасьці роднага краю!

І столькі нашых грошаў тайком перахоўвалася ў адным швайцарскім банку! А ў Швайцарыі, здаецца, ёсць не адзін банк, — вось каб і там яшчэ пакапацца, — мусіць, ня мала, таксама, з туль нашых мільёнаў пасыпалася-б...

А ведама ўсім, што нашы панове-магнаці дзіўную сымпатыю і да ангельскіх і францускіх банкаў маюць...

А што, каб і там пашукаць?!

Барыс Баркоўскі.

Большасць субскрибентаў ужо ўрэгулявала свае забавязанні; аблігацыі Пазычкі з першай ратай працэнта атрымаюць яны 1.VII. Сплачваюць пазычку яшчэ тая, хто скарыстаў з разлажэння яе на 10 рат.

× На 2. VI лік зарэстраваных безработных на ўсёй тэрыторыі Польшчы выносіць 329.366 чал., гэта значыць, на 5.039 чал. менш, чымся ў мінулым тыдні.

× На днях закончыўся камуністычны судовы працэс у лудкім Акружным судзе (выезнае сасія ў Коўлі), супроць 56 камуністаў, абвінавачаных у арганізаванні дзверсінных бандаў на Валыні. Засуджана: 2-х абвінавачаных па 16 гадоў, 3-х — па 12 г., 5-х — па 10 г., 26 — па 8 г., 13 — па 6 г., 4 — па 5 г., 1 — на 1 год турмы. Двух апраўдалі. Усіх засуджаных пазбавілі публічных правоў на 10 гадоў.

× У сувязі з выбарамі ў Раду м. Вільні, шырока вядзецца прадвыбарчая акцыя. Сьценны дамоў і плаці залеплены выбарчымі плакатамі з заклікамі розных блёкаў. Адбываецца што-дня па некалькі вечаў.

5 г. м. было склікана веча ППС (Польскай Соцыял. Партыя). Калі прысутныя пераканаліся, што прамоўцы агітуюць за аддаваньнем галасоў на лісту ППС — пачалося забурэнне. У выніку агітатары ППС змушаны былі ўцячы, а веча ператварылася на веча Гаспадарчага Блэку, якая вынесла рэзалюцыю салідарнага адданьня галасоў на блэк № 1.

× У хуткім часе мае выйсьці міністэрскае распараджэнне адносна ўтварэння палюбоўных судоў для рамеснікаў. Абавязкам гэтых судоў будзе разгляд непаразумленьняў паміж рамеснікамі і іх працаўнікамі, а таксама паміж рамесня і кліентамі.

× У апошнія часы пашыраюцца забастоўкі работнікаў у розных прадпрыемствах з прычыны нявыплачвання належнай работнікам платы. У Пусьцельніках каля Варшавы страйкуюць работнікі ў прадр. Гальперна, якім у працягу 3-х тыдняў ня выплачана плата.

## За граніцай.

× Шырока абгаварваецца ізноў справа сьцісллага супрацоўніцтва, а магчыма і саюзу **балтыцкіх дзяржаў**: Эстоніі, Латвіі і Літвы. Прапазыцыя адносна ўтварэння гэтага саюзу выйшла з Літвы. Прынцыпова Латвія і Эстонія аднесліся да гэтае думкі прыхільна, аднак разумеюць гэты саюз не інакш, як у сьціслым, паразумленні з Польшчай.

× Армія Злучаных Штатаў (Амэрыка) ў найбліжэйшым часе мае быць павялічана са 130 тыс. на 179 тыс. жаўнераў. Гэтае павялічэнне тлумачыць амерыканцы тым, што ў сучасны момэнт існуючая колькасць войска не патрафіла-б абараніць дзяржавы. А ў Гэнэве гаворыцца аб разбраеньні.

× У Злучаных Штатах (Амэрыка) паўстаюць шматлікія страйкі. Захадзі ўладаў, у кірунку зьліквідаваньня гэтага стану пакуль што не далі позьніўных вынікаў. Прадбачыцца генэральны страйк.

Работнікі дамагаюцца, каб прадаўцы прызналі агульныя работніцкія саюзы, чаго апошнія ня хочаць зрабіць, боючыся зарганізаванай сілы.

× Француская прэса падае цікавыя дадзеныя, адносна **нямецкага** аэрапланнага збраеньня, а менавіта: будуюцца падзямельныя гангары для аэрапланаў: 2 у Прусіі, 1 пад Хоцеборам і 1 у Мэклембургу.

+ 3.VI. г. г. ў латвійскім міністэрстве замежных спраў насту-

піў абмен ратыфікацыйных дакументаў адносна прадоўжэньня ізноў на 10 год тэрміну дзеяньня **латвійска-савецкага** дагавору аб непападаньні.

× У Ленінградзе распачаўся працэс супроць 55 асоб., абвінавачаных у надужыцьці ў дзяржаўнай гандлёвай арганізацыі на суму паўмільёна рублёў.

× У гэтым месяцы мае прыехаць у Варшаву **нямецкі** міністр д-р. Язэп Гэбэльс, з мэтай адчытаньня рэфэрату на тэму актуальных пытаньняў Нямеччыны.

× Паводле апошніх дадзеных бюджэтны дэфіцыт Злучаных Штатаў за 11 месяцаў сьлеташняга бюджэтнага году выносіць 3.647 міль. дал.

+ У СССР прыбыла новая партыя сяброў аўстрыяцкага Шуцбунду, якія бралі ўдзел у венскіх разрухах.

+ Прэзыдэнт Рузвэльт адбыў 5 г. м. нараду з прадстаўнікамі 15 штатаў, якім пагражае няўраджаі, у сувязі з засухай. У форме помачы, урад вызначыў пацярашэўшым 1.178.000.000 даляраў. Калі-б заходзіла патрэба — прэзыдэнт упаўнаможаны павялічыць суму крэдытаў да 6 мільярдаў даляраў.

+ **Бэльгійскі** парлямэнт прызнаў флямандскую мову раўнапраўнай побач з урадавай францускай. Ад гэтага часу можна будзе яе ўжываць у ўсіх урадавых установах і ў арміі.

+ Гэтымі днямі прыехаў з Парыжа ў СССР начальнік экспэдыцыі **Чэлюскіна** праф. Шмідт з кіраўніком ратунковай экспэдыцыі Ушаковым. У Варшаве прывіталі Шмідта прадстаўнікі некаторых навуковых арганізацыяў і прэсы. У гутарцы з імі праф. Шмідт зазначыў, што ня глядзячы на вялізарныя труднасьці — увесь навуковы матэрыял удалося ўратаваць. Рэзультаты апошняй экспэдыцыі, па думцы прафэсара, вельмі паважныя ў Менску прыбылых прывітаў урад БССР на чале з прэм'ерам Галадзедам.

+ Як падае у сваёй апошняй справаздачы National Industrial Conference Board, лік безработных у **Амэрыцы** ў красавіку г. г. сягаў 7.907.000 чалавек. Калі параўняць гэты лік з цыфрай 1933 г. (13.200.000 безработных — маем зьменшаньне безработцы на 40 пр.

+ У Бесарабіі (**Румынія**) выкрыта, сярод нямецкіх каляністаў, вялікая гітлераўская арганізацыя. Канфіскавана тайны склад аружжа і арыштавана больш 20 чал.

× Вайна паміж **Болівіяй** і **Парагваем** (Амэрыка) прадаўжаецца. Болівійскі ўрад мобілізуваў прызыўны 1905—1916 г. Вялікія бітвы адбываюцца каля Каньяды. Падобна, парагвайцы разьбілі болівійскую 3-ю дывізію і вядуць офэнзыву ў старану форту Волів'яна на рацэ Пількомае. У бітвах прымае ўдзел 50.000 жаўнераў.

× Урад **Злуч. Штатаў** (Амэрыка) высыгнаваў 40 мільёнаў даляраў на будову 14 контрміна-носаў, 6 падводных лодак і 225 аэрапланаў.

## „Iskry Skaryny“.

Беларускае (Крывіцкае) Таварыства імя Францішка Скарыны ў Празе (Чэхаславакія) выдае пад вышэйназваным загаловам сваю часопіс.

Перад намі № 4 гэтае часопісі — травень 1934. Як азначана на мастацкай вокладцы, часопісі мае ўжо 4-ты год выданьня: значыцца выходзіць яна рэдка; адбываецца на памнажальніку (шапірографе), а ня друкарскім спосабам; малая лікам і бедная матэрыяльна беларуская эміграцыя, відаць, ня мае магчымасьці друкаваць прадукт свае думкі. „Iskry Skaryny“ — гэта тып часопісі, казалі-б мы, са зьместам *цяжкае* лектуры; супрацоўнікі яе

найчасей маюць пры сваіх прозьвішчах тытулы: *д-р, інж.,* што азначае—*доктар, інжынер.* Гэтыя тытулы,—трэба ведаць нашым чытачом,—даюцца загранічай кожнаму, хто скончыць вышэйшую школу: унівэрсытэт або які тэхнікум. Доктар тут можа быць не абавязкава мэдык, які лечыць хворых, як гэта прынята называць у нашым народзе кожнага лекара (апрача знахароў)—можа быць д-р філэзофіі, д-р соцыялёгіі, д-р права. А інжынерам у чэхаў завецца, напрыклад, аграном, ня толькі архітэктар або панашаму будаўнічы, ці там інжынер горны або геолёг, ці зноў тэхнолёг-інжынер.

Вось-жа „Iskry Skaryny“ маюць сваімі супрацоўнікамі пераважна беларускую маладую інтэлігэнцыю, прайшоўшую чэскія вышэйшыя школы.

Зьмест часопісі вельмі паважны, калі ня лічыць вершаў, слававатых настолькі, што яны псуецца сабою ўражаньне ад солідных тэмаў, закранутых і моцна прадуманых аўтарамі ў прозе часопісі.

Праўда, мае ў сабе цікавыя месцы вершаваная драма нябожчыка Пётры Крэчэўскага пад загаловам „Рагнеда“. Гістарычная тэма з эпохі сьівае нашае полацкае мінуўшчыны дачакалася таго, каб быць закранута ў беларускай літэратуры не літэратарам, а палітыкам, якім у жыцьці сваім вядомым для нас быў Крэчэўскі. Як на першую спробу п'яра, дык аўтар ня зусім блага справіўся з сваёю задачай, будучы закіненым на чужыну; здалёк ад свае роднае зямлі трудна тварыць шэдэўры.

Разгляданы намі № 4 „Iskry Skaryny“ мае гэты зьмест: 1. „Шляхам Скарыны“ — д-р Тамаш Грыб. 2. Голад (верш)—Ольга. 3. „Покліч“ (верш)—Б. Тума. 4. „Туга“ (верш)—Ольга. 5. „Рагнеда“—драма. 6. „Фрагмэнты“—Аркас. 7. „З народнага“—В. Р-к. 8. „Сялянская кабета ў сям'і і ў грамадзкім жыцьці“—Базыль Карусь. 9. „На дапамогу земляробству“—інж. І. Ж-каў. 10. „Соцыялёгія гандлю“ — інж. Гандлэвец. 11. „Што ведаем у сучаснасьці аб радыю (radium—Рэд.)—д-р Ян Ермачэнка. 12. Дзьве культуры і дзьве экспансіі—В. Захарка. 13. „Падаль“—В. Р-к. 14. „На земле мір, а ў чэловецкім благоволеніі“ — Б. 15. „Рэлігійная справа на Беларусі — д-р Тамаш Грыб. 16. „Аўтокефалія праваслаўнае царквы на Беларусі — інж. В. Р-к.

Далей у аддзеле „Бібліографія“ (17) чытаем: „Новыя матэрыялы да гісторыі беларускае народнае песні“. „Голас чэскага гісторыка ў справе будаўніцтва дзяржаўнае незалежнасьці Беларусі“. „Гаспадарчае адасабленьне Зах. Беларусі“—Т.ш. 18. Хроніка.

Д-р Грыб філэзофічным артыкулам „Шляхам Скарыны“ пачынае часопісі, надаючы праграмны характар [усяму далейшаму зьместу і, па магчымасьці, усебакова разглядаючы пагляды на тагочаснае жыцьцё Беларускага Народу першага беларускага адраджэньца-гуманіста Ф. Скарыны.

В. Захарка артыкулам „Дзьве культуры і дзьве экспансіі“ (расейская і беларуская) полемізуе з выступленьнямі расейскіх вучоных-імперыялістаў на эміграцыі, як Мілюкоў і Муратаў; цытатамі з твораў расейскіх-жа вучоных: Платонава, Уладзімірскага Буданава, Пыпіна і Любаўскага наш аўтар разьбівае навуковую фальш маскоўскіх велікадзяржаўнікаў.

У канцы свайго артыкулу, на аснове цвёрджэньняў расейскіх-жа вучоных, В. Захарка робіць вывад, які сам сабою напрашваецца: „як культурныя помнікі Пскова, Ноўгараду і Кіева, так і культурныя помнікі былое Беларуска-Літоўскае дзяржавы,—ніколі Расеі не належалі і не належаць“.

—„Заслужаным помнікам былой Расеі,—заклучае Захарка,—можа быць толькі тая глыбокая магіла, у якую яна, па сваім „звыку“ пахавала нацыянальную літэ-

ратуру, культуру і дзяржаўнасьць беларускага народу“.

Рэдакцыйная камісія „Iskry Skaryny“ робіць да артыкулу ці вярней да закранутае Захаркай тэмы свае заўважаньне, адзначаючы, што ў далейшых нумарох часопісі „будуць зьмяшчацца *усе тыя матэрыялы, якія хоць у якой-небудзь частцы высьвятляюць вельмі складаную і заблытаную справу культурных, эканамічных і палітычных узаемаадносін народаў на Усходзе Эўропы*“.

Да „Рагнеды“ Крэчэўскага таксама зроблена заўважаньне з заклікам да беларускіх літэрацкіх сілаў зьвярнуць увагу на гэраічныя мамэнты беларускае мінуўшчыны і творы на адносныя прысылаць у „Iskry Skaryny“. Хоць і небагатая фінансава рэдакцыя дакладуе нават аўтарскі гонорар.

Д-р Тамаш Грыб шырока ахапіў рэлігійнае пытаньне ў артыкуле „Рэлігійная справа на Беларусі“. Аўтар узяў за motto словы Карлейля: „Нашай вялікай мэтай ня ёсьць тое, што мігаціць у імглістай далі, а рабіць тое, што маем ясна перад сабой“.

На колькі паважны падыход аўтара да свае тэмы, найлепш характарызуюць гэта падзагаловакі артыкулу: 1. Да пастаноўкі пытаньня. 2. Шчырае прызнаньне. 3. Беларускай рэлігійнай часопісі. 4. Узрост нацыянальнае сьвядомасьці і пашырэнне рэлігійнага індывідуальнага ў народзе. 5. Узрост і пашырэнне рэлігійнага сэкстанства. 6. Хіба ўзрост і пашырэнне сэкстанства азначае заняпад рэлігійнасьці ў народзе? 7. Заняпад праваслаўнае царквы і каталіцкага касцёлу на Беларусі. 8. Дзьве веры ў народзе: адна — традыцыйная, а другая—офіцыяльная. 9. Рэлігія і палітыка. 10. Каталіцкі касцёл і праваслаўная царква на Беларусі — башты асыміляцый беларускага народу. 11. Тры галоўныя прычыны заняпаду праваслаўнае царквы і каталіцкага касцёлу на Беларусі. 12. Прычыны ўзросту і пашырэння рэлігійнага сэкстанства на Беларусі. 13. Беларусізацыя, як спосаб здабыцьця народу і 14. А далей што?

Заўважыўшы, што „Сьветац Беларусі“ *ўважае, што праваслаўная царква на Беларусі павінна стаць сымбалам беларускасьці, а „Chryścijanskaja Dumka“ крыху іначай: што еднасьць беларускае мовы ў праваслаўнай царкве і ў каталіцкім касцёле прывядзе з часам да поўнае нацыянальна-царкоўнае еднасьці, да вуніі, — д-р Грыб на сваё апошняе пытаньне стаўляе новае: „Узьнікае пытаньне: ці беларусізацыя праваслаўнае царквы і каталіцкага касцёлу на Беларусі зьяўляецца толькі першым крокам на шляху да стварэння беларускага нацыянальнага веравызнаньня?“*

Беларуская вучоная моладзь дае запраўды сільны зьмест „Iskram Skaryny“, хоць моваю беларускай аперуе далёка ня з поўнай чысьцінёю. На што ўжываць напрыкл., *крок* замест *шаг*, *помнік* замест *памятнік*, *шэраг* замест *рад*. Ізноў-жа, калі ў нашай жывой народнай мове зусім свойскімі зьяўляюцца словы: *ямо, дамо, стаімо*, дык жыўцом узятымі з украінскага трэба лічыць ужываньня ў „Iskra Skaryny“ *мамо, будзем, просімо*, бо пабеларуску — маем, будзем, просім, ходзім, носім і г. д.

Адрэс Беларускага (Крывіцкага) Культурнага Т-ва ім. Фр. Скарыны: Чэхаславакія, Praha — Dejvice, čp. 548. К. М.



## БАЦЬКІ!

Навучайце вашых дзяцей чытаць і пісаць пабеларуску.

